



### एक नजर

**बागड़ा तवा दरगाह पर होगी दस दिनों की तरावी**

**नर्मदापुरम** . मुस्लिम समाज का पवित्र महीना रमजान इसी सप्ताह से शुरू होने वाला है। अमर रमजान का चांद आज शाम में नजर आता है तो रमजान में पढ़ी जाने वाली विशेष तरावी की नमाज उसी रात से शुरू हो जाएगी, और पहला रोजा 19/02/2026, दिन गुरुवार को मुस्लिम समाज द्वारा रखा जाएगा। दरगाह कमेटी के अध्यक्ष इमाम शाह ने बताया कि विगत 3 वर्षों से बागड़ा तवा में स्थित हजरत गौरीशाह बादशाह रहमतुल्लाअलेह की दरगाह पर 10 दिन की तरावी पढ़ाई जाती है। इस वर्ष भी यह नमाज दरगाह पर अदा की जाएगी, जिसका समय इस प्रकार है, कि ईशा की अजान रात 8-00 बजे जमात 8.15 बजे, और तरावीह की जमात 8.30 बजे अदा की जाएगी। तिलावते कुरान हाफिज मोहम्मद इसरार द्वारा होगा। इमाम शाह ने बताया कि नमाज पढ़ने आने वालों के लिए दरगाह तक जाने के लिए वाहन का अतिमान किया जाएगा।

### वनाधिकार अधिनियम 2006 के तहत दो दिवसीय प्रशिक्षण

नर्मदापुरम जिले में जनजातीय कार्य विभाग द्वारा वनाधिकार अधिनियम 2006 के अंतर्गत सामुदायिक वनाधिकार एवं सामुदायिक वन संसाधन अधिकार के संबंध में क्षमता निर्माण हेतु दो दिवसीय प्रशिक्षण कार्यक्रम का आयोजन किया गया। यह कार्यक्रम जिला पंचायत सभा कक्ष में 17 एवं 18 फरवरी 2026 को आयोजित किया जा रहा है। प्रथम दिवस के प्रशिक्षण में जिले की 5 उपखण्ड स्तरीय वनाधिकार समिति के अशासकीय सदस्य एवं 8 जिला स्तरीय मास्टर ट्रेनर शामिल हुए। श्री विवेक नागवंशी, सहायक आयुक्त जनजातीय कार्य विभाग के मार्गदर्शन में 03 राज्य स्तरीय मास्टर ट्रेनर श्री शीतेश देशमुख, श्री मोहित महाजन एवं श्रीमति उमा गोस्वामी द्वारा प्रशिक्षण प्रदान किया गया।

# मनमानी करने वाले आरटीओ को हटना पड़ा

**प्रमोद कापसे पहले भी दो दिन के लिये नर्मदापुरम आरटीओ रह चुके हैं, चुनौतियों का करना पड़ेगा सामना**

पूर्व परिवहन अधिकारी रिकू शर्मा ने जबसे नर्मदापुरम जिले में अपनी आमद दी थी, तभी से वे आरटीओ कार्यालय को जनता के हिसाब से नहीं, अपने हिसाब से चलाती थीं।

## आरटीओ के रवैये से मोटर मालिक परेशान

पहली बार अधिकारी की मनमानी से वाहन मालिकों को लग रही है पेनाल्टी, शाम 6 बजे के बाद होती है फिटनेश पर कार्यवाही



नर्मदापुरम, 17 फरवरी। नर्मदापुरम परिवहन विभाग में एक महत्वपूर्ण बदलाव हुआ है। प्रमोद कापसे ने नए क्षेत्रीय परिवहन अधिकारी के रूप में पदभार संभाल लिया है। पूर्व परिवहन अधिकारी रिकू शर्मा ने जबसे नर्मदापुरम जिले में अपनी आमद दी थी, तभी से वे आरटीओ कार्यालय को जनता के हिसाब से नहीं, व्यक्तिगत हिसाब से चला रही थीं। कार्यालय समय के बाद ट्रक, बस, आटो, दो पहिया वाहन सभी वाहनों की फिटनेश के लिये आरटीओ कार्यालय में सुबह से जाकर फिटनेश कराने के लिये अपनी बारी का इंतजार करने वाले वाहन मालिक शाम 6 बजे तक खड़े रहते थे, जिससे सभी वाहन मालिक परेशान रहते थे। वाहन मालिक

भाजपा मंडल अध्यक्ष का लायसेंस भी एक बार में नहीं बन पाया बताया जाता है कि भारतीय जनता पार्टी के मंडल अध्यक्ष ने परेशान होकर सीएम हेल्पलाईन में लायसेंस नहीं बनने की शिकायत की थी। बाद में परिवहन मंत्री राव उदयप्रताप सिंह के फोन करके के बाद लायसेंस बना था और सीएम हेल्पलाईन से भी शिकायत मंडल अध्यक्ष ने वापस ली थी।

### भाजपा के लोग थे परेशान

बताया जाता है कि, परिवहन अधिकारी रिकू शर्मा से सप्ताहारी भारतीय जनता पार्टी के पदाधिकारी परेशान थे। वे कहते थे कि रिकू शर्मा हम लोगों के फोन अटेंड नहीं करती और न ही हमारा कोई काम सुनती। इसकी शिकायत उन्होंने परिवहन मंत्री राव उदयप्रताप सिंह के अलावा मुख्यमंत्री मोहन यादव से भी की थी। वहीं दूसरी ओर मनमानी करने वाली परिवहन अधिकारी रिकू शर्मा का तबादला जबलपुर कर दिया गया है।

### नवभारत न्यूज

नर्मदापुरम, 17 फरवरी। नर्मदापुरम परिवहन विभाग में एक महत्वपूर्ण बदलाव हुआ है। प्रमोद कापसे ने नए क्षेत्रीय परिवहन अधिकारी के रूप में पदभार संभाल लिया है। पूर्व परिवहन अधिकारी रिकू शर्मा ने जबसे नर्मदापुरम जिले में अपनी आमद दी थी, तभी से वे आरटीओ कार्यालय को जनता के हिसाब से नहीं, व्यक्तिगत हिसाब से चला रही थीं। कार्यालय समय के बाद ट्रक, बस, आटो, दो पहिया वाहन सभी वाहनों की फिटनेश के लिये आरटीओ कार्यालय में सुबह से जाकर फिटनेश कराने के लिये अपनी बारी का इंतजार करने वाले वाहन मालिक शाम 6 बजे तक खड़े रहते थे, जिससे सभी वाहन मालिक परेशान रहते थे। वाहन मालिक

### फिटनेश नहीं होने के कारण सौ डेढ सौ किलोमीटर वापस जाते थे. तब उन्हें पेट्रोल और डीजल के रेट के साथ ड्राइवर के पैसे का भुगतान करना पड़ता था. तब वे

आरटीओ अधिकारी रिकू शर्मा के उपर वे आरोप लगाते थे कि सुबह से मैडम बुला लेती हैं पर काम नहीं करतीं. इससे हम सब वाहन मालिकों को परेशानी होती है.

### मां नर्मदा पुराण का आयोजन आज से

**माखन नगर**। नर्मदा की पुराण कथा का आयोजन 18 से 24 फरवरी तक होगा। शांकुल कुचबर्दिया परिवार द्वारा अपने पूर्वजों की स्मृति में आयोजित श्री नर्मदा पुराण में ख्यात कथा वाचक ऊमरखेड़ी वाले पंडित प्रमोदानंद जी महाराज व्यासगादी से श्रोताओं को कथा का अमृतपान करावेंगे। पार्षद विशाल शांकुल ने बताया कि कथा प्रतिदिन दोपहर एक बजे से चार बजे तक नसीराबाद रेल स्थित शंकर मंदिर, मंडी प्रांगण माखन नगर में होगी। कथा के प्रारंभिक दिवस 18 फरवरी को प्रातः 9 बजे से कलश यात्रा निकलेगी।

### बस स्टैंड की बदहाली को लेकर आंदोलन की राह पर चली कांग्रेस

नवभारत न्यूज

**इटारसी, 17 फरवरी** शहर का बस स्टैंड आज व्यवस्था नहीं, बल्कि प्रशासनिक विफलता का जीवंत उदाहरण बन चुका है। जहां प्रतिदिन सैकड़ों विद्यार्थी, व्यापारी और आम नागरिक आते-जाते हैं, वहीं बुनियादी सुविधाओं का घोर अभाव और अनियंत्रित बस संचालन आमजन के लिए पीड़ा का कारण बन गया है। यह स्थिति अचानक नहीं बनी, बल्कि लगातार उपेक्षा और उदासीनता का परिणाम है। इसी गंभीर परिदृश्य को देखते हुए भारतीय राष्ट्रीय कांग्रेस के जिला अध्यक्ष शिवाकांत गुड्डु पाण्डेय ने पहल करते हुए बस मालिकों और

बस स्टैंड को लेकर बड़ा आंदोलन की तैयारी में है कांग्रेस - गुड्डुन पाण्डे जिलाध्यक्ष, कांग्रेस

एजेंटों की बैठक बुलाई। उनकी स्पष्टवादिता और जनता के प्रति प्रतिबद्धता ने एक बार फिर यह सिद्ध किया कि जब प्रशासन मौन धारण करता है, तब जनप्रतिनिधि ही आवाज बनते हैं। बैठक के दौरान जिला अध्यक्ष ने तीखे शब्दों में कहा कि बसों के अनियमित ठहराव, समय पालन की कमी और पूर्ण अव्यवस्था ने शहर की व्यवस्था को अस्त-व्यस्त कर दिया है। विद्यार्थियों को घंटों प्रतीक्षा करनी पड़ रही है, व्यापारियों का समय नष्ट हो रहा है

और आमजन असुरक्षा एवं असुविधा के बीच यात्रा करने को मजबूर हैं। यह केवल लापरवाही नहीं, बल्कि जिम्मेदारी से पलायन है। बस संचालकों ने 10 मिनट का निर्धारित स्टॉपेज तय होने पर पालन की सहमति जताई, जो यह दर्शाता है कि समस्या समाधान योग्य थी - किंतु प्रशासनिक इच्छाशक्ति का अभाव बाधा बना रहा। नगर अध्यक्ष कन्हैया गोस्वामी ने नगर पालिका की कार्यप्रणाली पर कठोर टिप्पणी करते हुए कहा कि जहां हजारों यात्रियों की आवाजाही होती है, वहां स्वच्छता, पेयजल और अन्य मूलभूत सुविधाओं का अभाव अत्यंत दुर्भाग्यपूर्ण है।

### समिति ने निकाली भोलेनाथ की बारात

पिपरिया नीलकंठ महादेव मंदिर रेलवेगेट के पास समिति कोरी परिवार सहित श्रद्धालुओं द्वारा भगवान भोलेनाथ की विशाल बारात निकाली। बारात के दौरान शहर में विशेष ही उत्साह था। इस दौरान भक्तजन बारात में शामिल हुए। नीलकंठ महादेव मंदिर समिति कोरी परिवार सहित श्रद्धालुओं द्वारा पूजन अर्चन किया।

## यशवंत ट्राफी के फाइनल में दुबे ने लगाया दोहरा शतक

नवभारत न्यूज

**इटारसी, 18 फरवरी** इंदौर के डेली कॉलेज ग्राउंड पर चल रहे महाराजा यशवंतराव ट्रॉफी के फाइनल मुकाबले में गत वर्ष विजेता टीम नर्मदापुरम मजबूत स्थिति में पहुंच गई है नर्मदापुरम संभाग क्रिकेट संघ मानसेवी सचिव श्री प्रदीप तोमर ने बताया कि नर्मदापुरम टीम पहली पारी में महज 174 रन बनाकर आउट हो गई थी जबकि में इंदौर ने पहली पारी में 255 रन बनाकर 81 रनों की बढ़त हासिल की थी। खेल के

तोसरे दिन नर्मदापुरम ने दूसरी पारी में 146 रनों पर 3 विकेट से आगे खेलते हुए दिन का खेल खत्म होने तक 410 रन महज 4 विकेट खोकर बना लिए हैं तोसरे दिन के खेल में टीम नर्मदा पुरम का मात्र 1 विकेट गिरा राहुल चंद्रौल 33 रन बना कर आउट हुए। पांचवें विकेट के पीछे यश दुबे और हिमांशु शिंदे ने 235 रनों की अविश्वस्य साझेदारी निरंतर जारी है यश दुबे का नाबाद शतक शतक 207 रन और हिमांशु शिंदे की सुझबुझ भरी शतकीय पारी 108

## विधिक जागरूकता बढ़ाने एक दिवसीय विधिक शिविर

नवभारत न्यूज

**नर्मदापुरम** शासकीय विधि महाविद्यालय ग्राम बुधवारा नर्मदापुरम,द्वारा ग्राम स्तर पर विधिक जागरूकता बढ़ाने के उद्देश्य से मंगलवार को रायपुर ग्राम पंचायत में एक दिवसीय विधिक सहायता शिविर का आयोजन महाविद्यालय की प्राचार्य डॉ.कल्पना भारद्वाज एवं विभागाध्यक्ष शिवाकांत मौर्य के मार्गदर्शन तथा प्रकोष्ठ प्रभारी के संयोजन में संपन्न हुआ।

कार्यक्रम की अध्यक्षता ग्राम पंचायत रायपुर के सचिव लालता मालवीय ने की शिविर का मुख्य उद्देश्य ग्रामीण जनों को समकालीन विधिक विषयों एवं उनके अधिकारों-कर्तव्यों के प्रति

जागरूक करना था। कार्यक्रम के आरंभ में शालिनी सराठे ने शिविर की रूपरेखा प्रस्तुत की और कविता राजपूत के द्वारा महिला अधिकार,परिवार प्रबंधन तथा सशक्त नारी-सशक्त समाज की अवधारणा पर विस्तृत प्रकाश डाला।

उन्होंने महिलाओं को संविधान एवं विभिन्न कानूनों द्वारा प्रदत्त संरक्षण एवं न्यायिक उपायों के आतायात कानून पर व्याख्यान देते हुए सड़क उपयोगकर्ताओं के अधिकार एवं दायित्वों को स्पष्ट किया। उन्होंने हेलमेट एवं सीट बेल्ट के उपयोग, नाबालिग वाहन चलाने की कानूनी स्थिति तथा सड़क सुरक्षा नियमों के पालन की

अनिवार्यता पर जोर दिया रोशनी नरवरिया ने वर्तमान समय की महत्वपूर्ण समस्या मानसिक स्वास्थ्य और डिजिटल लत पर विचार रखते हुए इसके शारीरिक एवं सामाजिक दुष्परिणाम बताए। उन्होंने सेफ हाईड-सेफ वर्ल्ड की संकल्पना प्रस्तुत करते हुए संतुलित डिजिटल उपयोग, पारिवारिक संवाद और सामुदायिक सहयोग को आवश्यक बताया।उत्तम गोлияया ने मानव अधिकार एवं मौलिक अधिकारों पर प्रकाश डालते हुए भारतीय संविधान में निहित अधिकारों की व्याख्या की तथा ग्रामीणों को अपने संवैधानिक संरक्षण के प्रति सजग रहने की प्रेरणा दी।

## कलेक्टर श्री जैन ने जनसुनवाई में सुनी नागरिकों की समस्याएं

नवभारत न्यूज

**हरदा, 17 फरवरी** कलेक्टर सिद्धार्थ जैन ने मंगलवार को जिला पंचायत के सभाकक्ष में आयोजित 'जनसुनवाई' कार्यक्रम में आए नागरिकों की समस्याएं सुनी और उपस्थित अधिकारियों को नागरिकों की समस्याओं के निराकरण के लिए निर्देश दिए। इस अवसर पर जिला पंचायत की मुख्य कार्यपालन अधिकारी श्रीमती अंजली जोसेफ जोनाथन, संयुक्त कलेक्टर सतीश राय एवं सुश्री रजनी वर्मा, एसडीएम हरदा अशोक डहेरिया, एसडीएम टिम्बरनी संजीव नागू, एसडीएम

खिरकिया सुश्री शिवांगी बघेल सहित अन्य जिला अधिकारी उपस्थित थे। जनसुनवाई में केंद्रीय विद्यालय के पालकों ने 10 वीं कक्षा के आगे भी कक्षा प्रारंभ होने के संबंध में आवेदन दिया, जिस पर कलेक्टर ने जांच का आश्वासन दिया।

सिराली निवासी अशोक ने धारणाधीकारी योजना के तहत पट्टा प्राप्त न होने के संबंध में शिकायत की, जिस पर कलेक्टर ने मुख्य नगर पालिका अधिकारी को मामले की जांच कर आवेदक को प्रातः अनुसूच पट्टा उपलब्ध कराने के निर्देश दिये।

### भोलेनाथ के मंदिरों में अभिषेक श्रृंगार दर्शन हुए

पिपरिया महाशिवरात्रि के अवसर पर शहर में जगह जगह भगवान भोलेनाथ का अभिषेक श्रृंगार दर्शन महाआरती का आयोजन हुआ। शहर के पंचमढी रोड सिद्धबाबा मंदिर, बैक कालोनी के पास शिवमंदिर, अस्पताल शिवमंदिर, बैनर्जी कालोनी शिव मंदिर, पंचमढी बसस्टैंड रेल्वे के पास शिव मंदिर, इतवारा बाजार शिवमंदिर, राईखेड़ी रोड सिद्ध बाबा मंदिर, मातामठ के पास शिव मंदिर, पुराना गल्ला बाजार शिव मंदिर, पूजन अभिषेक हुआ।

### विद्यार्थियों को दी बाल विवाह के दुष्प्रभावों की जानकारी

नवभारत न्यूज

**हरदा, 17 फरवरी** बाल विवाह मुक्त भारत अभियान 2026 के अंतर्गत हरदा जिले के पिनेकल स्कूल हरदा एवं ज्ञान गंगा हाई स्कूल हरदा में जिला कार्यक्रम अधिकारी राजा रंगारे के नेतृत्व में बालक बालिकाओं को बाल विवाह के दुष्प्रभावों व गुड टच बेड टच की जानकारी दी गई। इस दौरान चाइल्ड लाइन से सुश्री दिव्या राजपूत ने विद्यार्थियों को गुड टच एवं बेड टच के बारे में समझाया। उन्होंने इस दौरान बताया कि यदि बालक की उम्र 21 तथा बालिका की उम्र 18 वर्ष से

कम है और बालक या बालिका का विवाह हो रहा हो तो वह बाल विवाह कहलाता है। उन्होंने बताया कि बाल विवाह से बाल विवाह करने वाले बालक व बालिका की शिक्षा रुक जाती है, परेल्ड हिंसा के मामले बढ़ जाते हैं, मानसिक व शारीरिक स्वास्थ्य खराब होता है तथा जीवन जीने के अवसर कम हो जाते हैं। साथ ही उन्हें ऐसी अनेक समस्याओं का सामना करना पड़ता है। कार्यक्रम में महिला बाल विकास विभाग से आशीष जोशी एवं पिनेकल स्कूल के संचालक अब्दुल सईद, प्राचार्य श्रीमती

प्रियंका तोमर , ज्ञान गंगा स्कूल के संचालक अनुंनिसिंह चौहान सहित स्कूल स्टाफ उपस्थित रहे। चाइल्ड लाइन से शुभम धर्मिष्ठ ने बताया कि बालश्रम बच्चों के शारीरिक, मानसिक और सामाजिक विकास के लिए अत्यंत हानिकारक है। इससे शिक्षा का अधिकार छिन जाता है। वे कुपोषण और गंभीर बीमारियों का शिकार बनते हैं तथा खतरनाक स्थितियों में काम करने के कारण शारीरिक बाल विवाह मुक्त भारत अभियान के तहत विद्यार्थियों को दी बाल विवाह के दुष्प्रभावों की जानकारी दी।

### जिला स्तरीय शांति समिति की बैठक आज

**नर्मदापुरम, 17 फरवरी** फरवरी माह और आगामी माह में आने वाले पर्वों / त्यौहारों के दृष्टिगत जिले में कानून एवं शांति व्यवस्था बनाये रखने के लिए कलेक्टर एवं जिला दण्डाधिकारी नर्मदापुरम सुश्री सोनिया मीना की अध्यक्षता में जिला स्तरीय शांति समिति की बैठक आयोजित की गई है। उक्त बैठक 18 फरवरी 2026 बुधवार को दोपहर 12.00 बजे से रेवा सभा कक्ष कलेक्टर कार्यालय नर्मदापुरम में आयोजित की जाएगी। जिसमें कानून एवं शांति व्यवस्था हेतु चर्चा होगी।

### पेड़ीघाट निर्माण कार्य

**मुक्तिधाम भी नहीं है भ्रष्टाचार से मुक्त, नया उपाध्यक्ष ने किया निरीक्षण**



**नवभारत न्यूज** सिराली, 17 फरवरी. नगर परिषद सिराली में भ्रष्टाचार के आरोपों का सिलसिला धमने का नाम नहीं ले रहा है। अब ताजा मामला नगर के मुक्तिधाम परिसर

### मिलीभगत के चलते पुराने ठेकेदार को ही पुनः काम सौंप दिया

की राजनीति और प्रशासनिक हलकों में हड़कंप मच गया है। जानकारी के अनुसार दो माह पूर्व मुक्तिधाम में पेड़ीघाट निर्माण कार्य प्रारंभ किया गया था। आरोप है कि संबंधित ठेकेदार द्वारा निर्माण कार्य में भारी लापरवाही बरती गई। पार्षदों के अनुसार कॉलम निर्माण के लिए गड्डे खुदो बिना ही सरिया खड़ा कर कॉलम खड़े करने का प्रयास किया जा रहा था। जब जागरूक पार्षदों ने मौके पर पहुंचकर विरोध जताया और मुख्य नगरपालिका अधिकारी (सीएमओ) को बुलाया, तब स्थिति स्पष्ट हुई। मौके पर इंजीनियर, सीएमओ और पार्षदों की उपस्थिति में जब सरियों को

जांचा गया तो वे आसानी से बाहर निकल गए और वहां कॉलम के लिए आवश्यक गहराई के गड्डे भी नहीं पाए गए। इस गंभीर लापरवाही के बाद सीएमओ द्वारा संबंधित ठेकेदार को ब्लैकलिस्ट करने की बात कही गई थी, लेकिन दो माह बीत जाने के बावजूद कोई ठोस कार्रवाई नहीं की गई। उल्टा उसी ठेकेदार से दोबारा कार्य प्रारंभ करा दिया गया। जबकि नियमानुसार कार्य को निरस्त कर नए सिरे से एस्टीमेट के आधार पर निर्माण कार्य शुरू किया जाना चाहिए था। आरोप है कि मिलीभगत के चलते पुराने ठेकेदार को ही पुनः काम सौंप दिया गया। सोमवार को नगर

परिषद उपाध्यक्ष श्याम बुचा ने मुक्तिधाम पहुंचकर निर्माण कार्य का निरीक्षण किया। निरीक्षण के दौरान उन्होंने कार्य की गुणवत्ता पर असंतोष जताया और निर्माण को घटिया बताते हुए तत्काल इंजीनियर को मौके पर बुलवाया। उपाध्यक्ष ने स्पष्ट निर्देश दिए कि जब तक निर्माण गुणवत्ता की जांच नहीं हो जाती, तब तक कार्य रोका जाए। उपाध्यक्ष द्वारा इस संबंध में नगर परिषद अध्यक्ष अनीता अग्रवाल को भी घटिया निर्माण से अवगत कराया गया। अध्यक्ष ने मामले की गंभीरता को देखते हुए तत्काल इंजीनियर को फोन लगाकर कार्य रोकवाने के निर्देश दिए।

**नवभारत न्यूज** नर्मदापुरम, 17 फरवरी. असमय बारिश से कई जगह फसल क्षति हुई है सभी कलेक्टर प्रार्थमिकता से सर्वे दल भेज कर फसल क्षति का सर्वे कराकर, फसल क्षति का आकलन करें एवं शासन के नियम अनुसार प्रभाषित को राहत राशि देना सुनिश्चित करें। उक्त निर्देश नर्मदापुरम संभाग कमिश्नर श्री कृष्ण गोपाल तिवारी ने मंगलवार को आयोजित वीडियो कॉन्फ्रेंस में संभाग के नर्मदापुरम, बैतूल एवं हरदा जिले के कलेक्टर को दिए। कमिश्नर ने सर्वे संबंध में सभी कलेक्टर से तटवर्त दल के संबंध में आवश्यक जानकारी भी ली।

## रोजगार मेले में आए 79 युवक युवतियों को मिला रोजगार



**वर्धमान फैब्रिक्स बुधनी और नगरपालिका का सराहनीय कदम,**

लिलोरिया, प्रीति जाटव, और भाव्या खरे मौजूद रहीं। मेले में कुल 156 युवक /युवतियों ने भाग लिया, जिसमें से 79 युवक /युवतियों का चयन किया गया। शेष युवक/युवतियां आवश्यक दस्तावेज और आयु मानकों के अनुरूप नहीं होने के कारण चयन से वंचित होए।

वर्धमान फैब्रिक्स आई आर के प्रतिनिधि अजय मालवीय ने बताया कि चयनित युवक /युवतियों को 18 फरवरी सुबह 9 बजे कंपनी में रिपोर्ट करने के लिए कहा गया है. जहां उनकी ज्वाइनिंग और कंपनी का भ्रमण कराने की व्यवस्था होगी। चयनित युवक / युवतियों को सबसे पहले 3 माह की अप्रेंटिसशिप दी जाएगी, जिसके बाद योग्यता और कार्य कुशलता के आधार पर उन्हें नियमित नौकरी प्रदान की जाएगी। प्रारंभिक वेतन 12150 रुपये प्रति माह तय है।

### नवभारत न्यूज

**इटारसी, 17 फरवरी**। वर्धमान फैब्रिक्स, बुधनी द्वारा शहर के युवक/युवतियों को रोजगार उपलब्ध कराने के उद्देश्य से नगर पालिका परिषद इटारसी के सहयोग से 17फरवरी 2026 को एक भव्य रोजगार मेला आयोजित किया गया। इस पहले के माध्यम से कंपनी ने योग्य युवक /युवतियों को रोजगार देकर आत्मनिर्भरता की दिशा में महत्वपूर्ण कदम बढ़ाया है। आडिटोरियम में आयोजित रोजगार मेला का शुभारंभ नगर पालिका अध्यक्ष पंकज चौरे ने किया। इस अवसर पर वर्धमान फैब्रिक्स बुधनी के आईआर विभाग का प्रतिनिधित्व अजय मालवीय ने किया, उनके साथ टीम के आरपी शर्मा, सुनिल

### रासेयो शिविर के लिये स्वयंसेवकों का चयन

**नवभारत न्यूज** माखननगर श्री माखनलाल चतुर्वेदी शासकीय महाविद्यालय माखन नगर में राज्य स्तरीय राष्ट्रीय सेवा योजना शिविर हेतु नर्मदापुरम जिले के विभिन्न महाविद्यालयों व विद्यालयों से स्वयंसेवकों का चयन किया गया। महाविद्यालय प्राचार्य डॉ नीता चौबे के संरक्षण में रासेयो के जिला संगठक प्रो. दिग्विजयसिंह खत्री व चयन समिति सदस्यों द्वारा

### अवैध रेत परिवहन में 06 वाहन जप्त

**नर्मदापुरम**, नर्मदापुरम जिले में कलेक्टर सुश्री सोनिया मीना के निर्देश पर अवैध उत्खनन, परिवहन और भण्डारण के विरुद्ध खनिज, राजस्व एवं पुलिस विभाग द्वारा संयुक्त रूप से कार्यवाही जारी है। इसी क्रम में 16 फरवरी 2026 को इटारसी से 01 डम्पर को रेत का ओवरलोड परिवहन करते जप्त कर मण्डी प्रांगण इटारसी में खड़ा किया गया है। इसके अलावा, खनिज विभाग द्वारा पिपरिया से 01 ट्रेक्टर ट्राली को रेत का अवैध परिवहन करते जप्त कर पुलिस थाना मंगलवारा पिपरिया में सुरक्षाथं खड़ा किया गया है। 17 फरवरी 2026 को तहसील इटारसी में वाहनों को जप्त सुरक्षाथं खड़े किये गये हैं।

### असमय बारिश से हुई फसल क्षति का आंकलन किया जाए

**नवभारत न्यूज** नर्मदापुरम, 17 फरवरी. असमय बारिश से कई जगह फसल क्षति हुई है सभी कलेक्टर प्रार्थमिकता से सर्वे दल भेज कर फसल क्षति का सर्वे कराकर, फसल क्षति का आकलन करें एवं शासन के नियम अनुसार प्रभाषित को राहत राशि देना सुनिश्चित करें। उक्त निर्देश नर्मदापुरम संभाग कमिश्नर श्री कृष्ण गोपाल तिवारी ने मंगलवार को आयोजित वीडियो कॉन्फ्रेंस में संभाग के नर्मदापुरम, बैतूल एवं हरदा जिले के कलेक्टर को दिए। कमिश्नर ने सर्वे संबंध में सभी कलेक्टर से तटवर्त दल के संबंध में आवश्यक जानकारी भी ली।